

د علمي .څېړنيزې مقالې د ليکنې لارې چارې او ځانگړتياوې

Ways and Features of Writing Scientific - Research Articles

Mohammad Nabi Salahi.Prof

Abstract

The essay is the basic framework for writing. In her writing, the collection of resources alone cannot be accepted as research, she is the collection. A comprehensive study of these sources, in-depth analysis, evaluation, polishing of the material and drawing positive conclusions from them and giving a clear message to the readers is scientific research and vice versa. The best researcher in this field is the one who goes to great lengths to solve problems, difficulties and problems.

Numerous articles come to the offices of scientific and research journals for publication, but some are rejected by the magazine's reviewers, mostly because the researchers did not work hard enough or were careless in writing them. There may be several reasons for this, one of the reasons being that the researcher is not familiar with the method of writing a scientific-research article or the methods used in writing a scientific article. Does not follow the rules, so this article is intended to address this shortcoming.

لنډيز

مقاله د ليکنې اساسي چوکاټ دی. د هغې د ليکلو په برخه کې يواځې د منابعوراټولونه د څېړنې په نامه نه شي منل کېدای، هغه راټولونه ده. د دغو سرچينو هر اړخيزه مطالعه، ژورتحليل، ارزونه، د موادو صيقل کول او له هغو څخه مثبتې نتيجه اخيستنه او لوستونکو ته روښانه پېغام ورکول علمي تحقيق دی او برعکس يې غير علمي کار دی. په دې لاره کې بهترين څېړونکی هغه څوک دی چې هغه د ستونزو، رېرو او پرابلمونو په حل پسې، لالهانده وگرځي.

د علي او څېړنيزو مجلو دفترونو ته گڼ شمېر مقالې د خپرېدو لپاره راځي، مگر ځينې يې د مجلو د کتنپلاوو له خوا ردېږي، زياتره يې علت دا وي چې څېړونکي د هغو په ليکنه کې پوره محنت نه وي کړی او يا يې په بې پروايي سره د مجلې دفتر ته وراستولې وي، دا کار بښايي ډېر علتونه ولري، يو دليل يې دا کېدای شي چې ياد څېړونکي ته يا د علي. څېړنيزې مقالې د ليکنې لارې چارې ښې نه دي ور معلومې يا په علي مقاله ليکنه کې پر هغو لاروچارو او اصولو باندې عمل نه کوي، له دې امله دا ليکنه پر دې منظور تر سره شوې ده چې دغه نيمکړتيا لري شي.

سريزه

علي - څېړنيزې مقالې ځان ته ځانگړې چوکاټ، اصول او ځانگړنې لري. اوس دغه ډول مقالو ته ډېره اړتيا لېدل کېږي او ډېر څېړونکي علي - څېړنيزې موضوعگانې د مقالو په بڼه ټولې ته وړاندې کوي، نو يوه محسوسه اړتيا وه چې ځوانو څېړونکو ته وښودل شي چې څنگه علي. څېړنيزه مقاله وليکل شي. همدغې اړتيا ته په کتو سره ما هم د خپل بحث موضوع د علي. څېړنيزې مقالې د ليکنې لارې چارې او ځانگړتياوې انتخاب کړه.

د څېړنې اهميت او مبرميت

دا چې په پښتو ادبياتو کې د څېړنيزو ليکنو په ډېرو برخو باندې علي. څېړنيز بحثونه نه دي شوي، نو اړتيا ده چې دغې مهې برخې ته ځوان څېړونکي خپله پاملرنه راوړي؛ په دغو بحثونو کې يوه مهمه موضوع د علي. څېړنيزې مقالې ليکنه ده، نو زما د دغه کنفرانس اهميت او مبرميت هم په همدې کې دی چې د علي. څېړنيزې مقالې ليکنې په لارو چارو او ځانگړنو باندې بحث لري.

د څېړنې موخه

په دغه علي. څېړنيز کنفرانس کې به د علي. څېړنيزې مقالې په هغو لارو چارو باندې بحث وشي چې په علي. څېړنيزې مقاله کې يې راورل اړين وي، همدا ډول به د دغه ډول مقالو ځانگړنې هم په گوته شي.

د څېړنې پوښتنې

۱. علي. څېړنيزه مقاله څه ډول مقالو ته ويل کېږي؟

۲. د علي. څېړنيزې مقالې چوکاټ او ځانگړنې کومې دي؟

او دې ته ورته ځينو نورو پوښتنو ته هم ځواب وايي.

د څېړنې ميتود

په دغه علي. څېړنيز کنفرانس کې له تشرېحي-تحليلي ميتود څخه استفاده شوې ده.

د مقالې متن

مقاله عربي کلمه ده، جمع يې مقالات راځي او لغوي معنا يې خبرې کول(کړي)، رايه او نظريه وړاندې کول دي. په اصطلاح کې، هغه څېړنيزه ليکنه ده، چې د يوې ځانگړې موضوع په اړه ليکل شوې وي او په مستقلة توگه، په ورځپاڼه، جريده او مجله کې خپرېږي.

مقالې ته، په انګلیسي کې د آرټیکل (Article) او تحقیقي اثر ته، چې علمي ترفیع پرې کوي، د تیزس (THESIS) او د دکتورا تیزس ته، د ډیسټریشن (Destritions) الفاظ استعمال شوي دي.

عبدالمالک همت، مقاله داسې را پېژني: «مقاله په ځانګړې توګه هغې لیکنې ته وايي، چې د یوه علمي سند هیله من یې لیکي.»^(۱)

«دا علمي سند (علمي . څېړنیزه مقاله) او په ټوله کې ((څېړنه که په هره برخه کې وي، باید د یوه مشخص مېتود تابع وي. د څېړنې د مېتودونو خلاف څېړنه، ارزښت نه لري او څېړنیز کار له علمي اړخه بې باوره کوي!»^(۲)

د مقالې د جامع او هراړخیز تعریف وړاندې کول، تر اوسه پورې، زموږ له سترګو نه دي تېر شوي، په دې اړه ټول تعریفون، د نسبیت اصل تعقیبوي. مګر ټول پوهان په دې نظر سره اتفاق لري چې مقاله په نثر لیکل کېږي او زیاتره لنډې وي، نظم او منظومې په مقالو کې نه حسابېږي. خو په هر حال، مقاله د لیکنې اساسي کالبدی څېړنپوه زلی هېوادمل د هند په نیمه وچه کې، د مقالې تعبیر داسې راپېژني: «په عامه محاوره کې وړې مقالې ته مضمون، منځنۍ ته رساله یا کتابچه او اوږدې ته کتاب وايي، معنا دا چې په دې سیمه کې د لیکنې اساسي چوکاټ مقاله بولي او د اوږدوالي، لنډوالي او حجم له پلوه د مضمون، رسالې او کتاب تعبیرونه ور ته کارول کېږي.»^(۳)

د مقالې کچه لږ تر لږه درې مخه منل شوې ده. د عبارتونو شمېر یې سل ښودل شوی، کله نا کله منځنۍ کچه او کله هم اوږده ښودل شوې، چې د کتاب کچه او اندازې ته رسېږي. دا یو دود او معمول بللی شو، مګر حتمي نه ده چې مقاله دې کچې او هغه دې هر ورو درې مخه وي او د عبارتونو شمېر دې سل وي. دا شکلیات دي. خلاق څېړونکی، ډېر خپل ځان د شکلیاتو په قالب کې نه را ایساروي او ډېر کله، شکلیات په ډېرې اسانۍ سره ماتېږي هم. بې له شکه، شکل په مضمون او مضمون په شکل باندې اغېز لري او دا اغېزې دوه اړخه دي. اصل خبره، د فرضیې په حل او د مسئلې په منځپانګه کې ده، په دې معنا چې مقاله باید مقاله وي او نوبستګر (خلاق) څېړونکی، کوشنېس کوي، چې په لنډو عبارتونو کې، فرضیه ثابته کړي.

رحیم الله حریفال، د نورو پوهانو د څېړنو په استناد، د مقالې شرایط داسې راښيي: «علمي مقاله عبارت ده له: هغه څېړنیز کار څخه چې وړاندې له دې په هېڅ یوه ځای کې چاپ شوې نه وي او لومړی ځل دی چې چاپېږي او په یوه وتلې مجله کې، د یوه اصلي مضمون په توګه خپرېږي.»^(۴)

نو که علم او ادب یوه شنه ونه فرض کړو، موږ او تاسې ددې شې ونې په رېښه کې لګیا یو او که علم او ادب، یو ډېر لوی او ښه پراخ سمندر فرض کړو، نو موږ او تاسې یې په ځنډو کې بوخت یو له دې امله، د هرې علمي او ادبي مسئلې ثبوت، ډېرې پراخې او هراړخیزې هلې ځلې غواړي. هره علمي مقاله خپلې لارې چارې لري، چې یو څو یې دا دي:

۱. لکه څرنګه چې د هرې علمي تحقیقي پروژې د لیکلو لپاره، له هر څه نه مخکې، د ډېرې مطالعې ضرورت وي چې ستونزه وپېژندله شي او د هغې د هوارې لارې چارې په ګوته شي، دغه راز، د یوې علمي څېړنیزې مقالې د لیکلو لپاره هم، منظمه او سیستماتیکه مطالعه او یادښت اخیستل په کار دي، ځکه د یوه څېړونکي استعداد د موضوع له طرحه کولو او د هغه کمال، د کار له طرز نه معلومېږي.»^(۵)

په دې برخه کې ویلی شو، چې د ناپېژندل شوي موضوع ټاکنه او د لیکلې (فهرست) برابرول، د تحقيقي پروسې تر ټولو سخت او لومړنی پړاو دی. دا پېچلی پړاو، د څېړنيزې موضوع په اړه، د لیکوال په هراړخيزې مطالعې سره اسانه کېدای شي او نورو ته د هغې په اړه معلومات ورکول، ضروري او کتور ثابتيدای شي. «پر څېړونکي لازمه ده، چې د موضوع ټاکنې پر مهال تخصص، مسلک، معلوماتي پانگه، امکانات او وسايل او له بلې خوا تر څېړنې لاندې موضوع علمي او ټولنيز ارزښت او نورو ته گټه په پام کې ونيسي او د اړوندې موضوع په اړه، د نويو او زياتو باوري معلوماتو په وړاندې کولو سره، د خلکو پوهه او معلومات ور زيات کړي.» (٦)

"ورنې فون براون" په دې اړه داسې ليکي: «زه بنسټيزه څېړنه هغه وخت پيل کوم، چې په دې پوه نه شم، چې اوس نو څه وکړم.» (٧) دا د علمي مقالې تر ټولو نه خوږه شېبه ده، چې د علمي مقالې او علمي اثر په پای کې، يوه پوښتنه را پور ته شي او لیکوال، د را ولاړې شوې پوښتنې، په علمي حل پسې لالهانده وکړي.

نو ښه به دا وي چې موضوع راساً پيل شي او هغه د ارواښاد استاد څېړنپوه دکتور محمد رحيم الهام خبره چې: «څېړونکي، بايد پر موضوع باندې مستقيماً بريد (حمله) وکړي!» (٨)

د (شولتز) په نامه يوه امريکايي پوه، په ١٩٦٠ز کال کې، د امريکا د سياسي علومو په مجله کې تر دې عنوان لاندې، چې په ((ښوونه او روزنه کې پانگه اچونه)) يوه مقاله چاپ کړه. دې مقالې، په ١٩٦٢ز کال کې، د نوبل جايزه وگټله. (شولتز) په دې مضمون کې دا تيوري بيان کړې وه چې د ښوونې او روزنې په ډگر کې د پانگې اچونې په برکت، څنگه يو تعليميافته انسان، چې ډېرې پيسې پرې لگېدلې وي او مختلف مهارتونه يې زده کړي وي، لکه يوه فزيکي او توليدي کارخانه، خپل ارزښت پيدا کوي او د زياتېدونکې پانگې د پيدا کولو سبب گرځي!

٢. د نويو ټکيو بيانول، په خپل ځای کې، ځانگړی ارزښت لري او بايد دا سنجش شي، چې دا مقاله د راتلونکې له پاره څومره د استفادې وړ ده. يوه ښه مقاله بايد، کم تر کمه يو نوی ټکی ولري او که دا نه وي، څېړونکي بايد ددې وس ولري او د هر څه، مثبت او منفي اړخونه را وسپړي او په دې ډول، له پخوانيو څېړنوڅخه، يوه مثبتنه پايله تر لاسه کړي شي.

٣. که څه هم، په علمي څېړنيزه مقاله کې، د علمي تحقيقي پروژې د ليکلو په شان، د لیکلې اړتيا نه وي، خو د تر لاس لاندې موضوع په اړه مطالعه کول، ضرور وي او په خپل ذهن کې، د مقالې ليکنې لپاره، د يوه مقدماتي چوکاټ طرحه، لازمي بريښي.

٤. د يوې علمي مقالې د ليکلو په برخه کې تر ټولو مهمه لاره دا ده چې لیکوال خپله بې طرفي وساتي، يواځې حقيقت، منحيت حقيقت بيان کړي او د حقيقتونو له بيان سره خپل جذبات گډ نه کړي. نن سبا زموږ د څېړنو تر ټولو لوی عيب دا دی، چې له حقيقتونو سره خپل جذبات گډوو. بايد له حاشيه روي او اضافي خبرو نه پرهيز وکړو. موضوع يو څه وي، مور بل څه بيانوو او يا د خپل ځان په اړه خبرې کوو. دا کار، زموږ علمي زيارونه، د ابتدال پر لور تېله کوي. که څه هم، دا کار په سلو کې سل ممکن نه وي، خو په هر حالت کې درښتيا بيانولو خيال په کار دی. حديث شريف دی: «هر کار چې کوئ، دقيق يې کوئ.»

٥. بل ټکی د مقالې حجم دی. بې ځايه، يو مضمون سره کشول او نااړوند موضوعات ور سره گډول، داضافاتو بيان دی او دا کار، د مقالې روڼوالي او شفافيت ته غټ تاوان رسوي. که مضمون د ضرورت له مخې لوی شي، بيا پروا نه لري.

۶. بل ټکی، د لیکوال له خوا، د مطالبو عالي افاده ده، چې دا کار ښه، کره او په ټول تلی ژبه غواړي. د مطالبو پیچلتیا، په تحقیقي پروسه کې، اېهام او کېوډي رامنځته کوي. د لیکوال د قلم ژبه، باید د لوستونکو له پاره د پوهېدو وړ وي. که مقاله عامفېه ولیکلې شي، لوستونکي په خپله پیدا کوي. داسې نه چې، یو لوستونکی یې ولولي او ووايي، چې مقاله مې ولوسته، مگر پرې پوه نه شوم. افغان فیلسوف اسد آسمایي وايي: «ژبه له مرگه دومره نه ډارېږم، لکه یو څوک چې را ته ووايي چې زه ستا پر خبره پوه نه شوم!» (۹)

۷. د کلمو، جملو او پرگرافونو تر منځ، باید یو شعوري او آگاهانه، منطقي او تحقیقي نظم او همغږي او تعادل موجود وي. په کومه موضوع چې لیکوال رڼا اچوي، په هغې یې باور اوداډ وي، د لوستونکي د تکامل سبب وگرځي او د هغه قناعت حاصل کړی شي.

۸. کره میتود ولري. په یوه علمي – څېړنیزه مقاله کې، هر څه د درک او پوهېدو وړ وي، یواځې هغه ځواک د درک وړ نه وي، چې د هغې د لیکلو په برخه کې شوی دی. ۹. د علمي څېړنې هدف، د رښتیاوو معلومول او سم له ناسمو بېلول دي. واقعیتونه په خپله نه غږیزي، د څېړونکي منطق او استدلال، تحلیل او تفسیر ته اړتیا لري. (تحلیل (Analysis) د څېړنې یو ډېر اساسي تکنیک دی. د څېړنې په هر پړاو کې، له تحلیل څخه کار اخیستل کېږي. (۱۰) په یوه تکنیکي مقاله کې، د تر لاس لاندې موضوع په اړه، د اثر شکل او مضمون، مثبت او منفي اړخونه دواړه بیانول په کار دي او دا کار، په تحقیقي مطلب باندې، د لوستونکو ډاډ او باور زیاتوي.

۱۰. هره مقاله، باید په پای کې رغنده وړاندیزونه هم ولري او لوستونکو ته دا وروښيي، چې ما تر دغه ځایه را ورسوله، تاسې په دغه موضوع کې، په لاندې لوریو او استقامتونو باندې تلی شئ. بې وړاندیزونو څېړنه داسې وي، لکه یو څوک چې په یوه څلورلارې کې یو ماشوم کوښی او یواځې پرېږدي او په خپله ځینې ولاړ شي او هغه حیران پاتې وي، چې اوس نو پر کومه خوا ولاړ شم.

د ډاکټر کیان چند په نظر: «د ځایي او ترتیب په اړه د څېړنپوهانو بېلابېل نظریات مخې ته راځي، دلته به دومره ووايو، چې د څېړنیزې مقالې د ځایي او ترتیب په هېڅ ډول اصول نه شي غوره کېدلی او هر لیکوال ځانته خپله لاره لري، خو بیا هم ځینې داسې لارې چارې شته دي، که کار ترې واخیستلای شي، نو ښه مقاله به ولیکلای شي!» (۱۱)

پایله

د علمي څېړنیزې مقالې لپاره ځانګړی چوکاټ وضعه شوی دی، خپلې ځانګړنې او اصول لري، نو څېړونکي باید د علمي څېړنیزې مقالې په لیکنه کې دغه چوکاټ او ځانګړنې په پام کې ونیسي؛ که چېرته دغه ځانګړنې په علمي څېړنیزه مقاله کې په پام کې ونه نیول شي، نو له علمي معیار څخه غورځي او خپل ارزښت له لاسه ورکوي.

وړاندیز

ښه به دا وي چې زموږ ځوان څېړونکي په خپلو علمي څېړنیزو مقالو کې نه یواځې د مقالې لیکنې لارې لارې چارې او اصول وپېژني، بلکې په خپلو څېړنیزو چارو کې پر هغو باندې عمل وکړي.

ماخذونه

۱. عصمت، عبدالحنان. د څېړنيزې مقالې پېژندنه، کابل(مجله)، د علومو اکاډمي د ژبو او ادبياتو مرکز: ...، ۱۳۹۴ل کال، ۵۱ مخ.
۲. همد، مسعود. دلرغوني يونان ادبيات او پرېنستو ادب يې اغېزې، کابل، ۱۳۹۴ل کال، د افغانستان ملي تحريک، فرهنگي خانکه، ۶ مخ.
۳. عصمت، عبدالحنان. د څېړنيزې مقالې پېژندنه، کابل(مجله)، د علومو اکاډمي د ژبو او ادبياتو مرکز: ...، ۱۳۹۴ل کال، ۵۴ مخ.
۴. حريقال، رحيم الله. يوه علمي او څېړنيزه مقاله څنگه وليکو؟ زېرى (جریده)، ۷-۸مه گڼه، د علومو اکاډمي د ژبو او ادبياتو مرکز: کابل، ۱۳۹۵ل کال، ۲ مخ.
۵. حسن زاده، رمضان. روش تحقيق کار بردی، چاپ اول، مؤسسه نشر روان: تهران، سال ۱۳۹۲ خورشیدی، ص ۱۴۷.
۶. هاشمي، سيدمحي الدين. د ادبي څېړنې پړاوونه، کابل(مجله)، درېيمه گڼه، د علومو اکاډمي، د ژبو او ادبياتو مرکز: کابل، ۱۳۹۴ل کال، ۲ مخ.
۷. هوما، يحيی. گنجينه، (اثر چاپ ناشده)، ص ۴۸.
۸. د کابل پوهنتون د ژبو او ادبياتو پوهنځي، د پښتو ماسټري تدریس په وخت کې، د استاد الهام له لکچر نه، له يو څو يادښت شويو ټکيو نه يومهم ټکی!
۹. صلاحي، محمدني. د ارواښاد استاد اسد اسمايي ياد غونډه، خاموش فيلسوف، تدوين او ترتيب: د علم گل سحر، د اوښتون او علمي څېړندويي ټولنه: پکتيا، ۱۳۸۹ل کال، ۲ مخ.
۱۰. روحي، محمدصديق. د څېړنې لارښود، دويم چاپ، د علومو اکاډمي د سيمه ييزو مطالعاتو مرکز: کابل، ۱۳۸۵ل کال، ۳۱ مخ.
۱۱. کيان چند، پرايم. د څېړنې فن، ژباړه: محبوب الله محبوب، سيمه ييز مطالعات (مجله)، کابل، لومړۍ گڼه، د علومو اکاډمي د سيمه ييزو مطالعاتو مرکز: ۱۳۸۸ل کال، ۱۲۴ مخ.